

نوم (Substantiv)

هغه کليمه ده چې د زمانې له بنودلو څخه پرته مستقلة معنى لري او د يوشى، شخص يا يو کيفيت د نومولو دپاره استعمالېږي لکه: سړى، لږگى، ويره، لمر، چرگ او داسې نور. نوم پر پنځه ډوله دى چې عبارت دى له :

خاص نوم: هغه نوم دى چې په خاص شى، ځاى او يا سړى باندې دلالت کوي لکه: کابل، ميرويس، نيکه، خوشحال، خټک او داسې نور.

د جنس نوم: هغه نوم دى چې په لږو او ډيرو باندې يو شان دلالت کوي لکه: اوبه، غنم، تيل او نور.

د جمعيت نوم: هغه نوم دى چې په لفظ کې مفرد وي او په معنى کې د يوې ډلې او جمعيت لپاره راځي لکه: لښکر، جرگه او داسې نور.

مجرد نوم: هغه دى چې مادې وجود نه لري او په سترگو نه ليدل کيږي او شته والى يې په غير پورې اړه لري لکه: عقل، پوه، وير او داسې نور.

عام نوم: هغه نوم دى چې په عام شى، ځاى او يا سړى دلالت وکړي لکه: لږگى، پاڼه، هينداره او داسې نور.

مذکر او مؤنث نومونه: په پښتو کې ټول نومونه د جنسيت له مخې پر دوه ډوله دى چې عبارت دى له : مذکر او مؤنث څخه چې دغه دواړه ډولونه يې لاندې ځينې نښې لري :

- هغه نومونه چې په پای کې يې لاندې علامې راسې مذکر بلل کيږي.
 - نرمه (ى) لکه : لږگى، منگى، سړى، وړى، تږى، ...
 - څرگند واو لکه : تالو، چاکو، بانو،
 - کوچنى (ه) لکه : تره، وراره، زړه، نيکه،
 - نرم واو لکه : پلو، لو، کنډو،
 - هغه ټول نومونه چې په پای کې يې اصلي تورى راغلى وي او سماعى مؤنث نه وي مذکر گڼل کيږي، لکه : ميز، لاس، اور، غل، مل،
- هغه ساکنه (ى) چې دمخه يې ساکن (و) او يا الف وي د اصلي تورى حکم لري لکه : زوى، سوي، لوى، ځاى، چاى، د مؤنث په اړه لاندې موضوعات سته.
- هغه نومونه چې په پای کې يې لاندې علامې راسې مؤنث بلل کيږي
 - څرگنده (ه) لکه : اسپه، لښته، پڼه، توره، ...
 - زورکى والا (ى) لکه : خولى، ډوډى، خېلى، څوکى، ...
 - الف لکه : ژړا، خندا، نڅا، ملا، شا، ښوروا،
 - اوږد (و) لکه : ښارو، زانگو، لامبو،
 - څرگنده (ى) لکه : بياى، دوستى او ښادى. مگر په نسبتى صفتونو کې څرگنده (ى) د مذکر لپاره راځي لکه : دوى، موچى، ډولى، ربابى،
 - اوږده (ى) لکه : ادې، ناوې، ملگرى، تږى،
- د مؤنث نوم ډولونه: مؤنث نومونه لاندې ډولونه لري.
 - **حقيقي لفظي مؤنث (ساکنې نښه والا) :** هغه نومونه دي چې ساکنې او د تانيث نښه هم پکې وي لکه : غوا، چرگه، اسپه.
 - **حقيقي غير لفظي مؤنث (ساکنې بې نښې) :** چې د يوه ساکنې نوم او د تانيث نښه نلري، لکه : مور، خور، ترور، دى ډول مؤنث ته معنوى مؤنث هم وايي.
 - **غير حقيقي لفظي مؤنث (بې ساه نښه والا) :** هغه مؤنث ته وايي چې د بې ساه شى نوم او د تانيث علامه هم په کې وي. لکه : لښته، پاڼه، غرمه، څوکى، رڼا، ځانگو.
 - **غير حقيقي غير لفظي مؤنث (بې ساه بې نښې) :** هغه ته وايي چې د بې ساه شى نوم وي او د تانيث نښه ترې لويديلى وي، لکه : لمن، ستن، برستن او ميچن. دى ډول مؤنث ته سماعى مؤنث هم وايي.

مفرد او جمع نومونه : نوم د شمير له مخې پر دوه ډوله دى : مفرد او جمع.

مفرد : هغه نوم ته ویل کیږي چې پر یوه شی یا یو کس لاندې دلالت کوي لکه : هلک، ونه، لرگی.

جمع : هغه نوم ته ویل کیږي چې له یوه نه پر زیاتو شیانو او یا کسانو دلالت کوي لکه : هلکان، ونې.

د یو مفرد نوم د جمع کولو طریقه : د یو مفرد نوم د جمع کولو دپاره ضروري ده چې پوه سو چې هغه مذکر دی او که مؤنث، چې په دې ترتیب سره د مذکر او مؤنث نومونو د جمع کولو طریقی په لاندې ډول دی.

● د مذکر نومونو د جمع کولو طریقی په لاندې ډول دی

- د هر مفرد نوم او صفت چې په پای کې یې نرمه (ی) راغلي وي په جمع کې دغه (ی) په څرگنده (ي) بدلیږي. لکه ستوري – ستوري، نوی – نوي، لوبنی – لوبني، اغزی – اغزي او داسې نور.
- په دې ډول نومونو او صفتونو کې د ساکن په پای کې د (ان) په راوړلو سره هم جمع کیږي، لکه : میړیان، غوایان، کابلان، کندهاریان او داسې نور.
- ساکن صفت چې په آخر کې یې څرگنده (ي) یا څرگند او راغلي وي د (ان) په راوړلو جمع کیږي، لکه : موچي – موچیان، دوبي – دوبیان.
- هر صفت چې په منځ کې یې (واو) یا (ی) راغلي وي او دغه واو یا ی په مؤنث کې غورځیدلي وي نو په جمع کې هغه په الف بدلیږي او پای کې یې کوچنی (ه) زیاتیږي لکه : پښتانه، ړانده، پښتو ږانه، ترخه، تروه او داسې نور.
- ځینې دوه توریز یو څپه ییز نومونه او صفتونه د کوچنی (ه) په زیاتولو جمع کیږي، لکه : غله، مله، مړه، سره، شنه، اومه، اوږده او داسې نور.
- هغه نومونه او صفتونه چې په آخر کې یې اصلي حرف راغلي وي که ساکن وي عموماً د (ان) په زیاتولو او که بی ساه وي د (ونه) په زیاتولو جمع کیږي، لکه : چرکان، اوبشان، کورونه، کالونه.

● د مؤنث نومونو د جمع کولو طریقی په لاندې ډول دی

- هر مفرد مؤنث نوم چې په آخر کې یې (و) او یا (ا) وي د گانې په زیاتولو جمع کیږي لکه : زانگو – زانگوگانې، پېشو – پېشوگانې او داسې نور.
- ځینې پښتانه د الف نومونه د وې په راوړلو جمع کوي لکه : ژړاوي، رڼاوي او داسې نور
- هر مفرد مؤنث نوم چې په پای کې یې څرگنده (ي) یا زوره کې وال (ی) راغلي وي، نو ساکن یې په (گانې) او بی ساه یې په زوره کې وال (ی) سره کیږي، لکه : مامي – مامي گانې، انی – انی گانې، دوستي – دوستي، وداني – وداني او داسې نور.
- کوم نومونه چې په پای کې یې اوږده (ې) راغلي وي په (انې) جمع کیږي، لکه : ناوې – ناویانې یا ناوې گانې او داسې نور.
- ټول سماعي مؤنثات په اصل کې (ه) لري نو ځکه یې جمع په آخر کې د اوږدې (ې) په راوړلو راځي لکه: غیر – غیري، لار – لاري، لمن – لمني او داسې نور.
- د نسبتي صفاتو او شریکو صفاتو بنځینه جمع له نرینه جمع څخه د اوږدې (ې) په زیاتولو جوړیږي لکه : کابلان – کابليانې، کولالان – کولالانې، خواران – خوارانې او داسې نور.
- د معنوي مؤنثو جمع تر یوې قاعدې لاندې نه راځي او په وروسته ډول راځي : مور – میندې، خور – خویندې، ترور – تریندې، نجلۍ – نجوني او داسې نور.

د نوم حالتونه: د نوم حالتونه پر دوه ډوله دي، اول معنوي او دوهم لفظي.

د نوم معنوي حالتونه: د نوم مشهور معنوي حالتونه څلور دي چې په لاندې ډول دي.

فاعلي حالت: کوم نوم چې په جمله کې فاعل وي، هغه حالت ته فاعلي حالت وايي، لکه زلمی خط لیکي، چې دلته زلمی فاعلي حالت لري.

مفعولي حالت: کوم نوم چې په جمله کې مفعول وي، هغه حالت ته مفعولي حالت وايي، لکه : بريالي ږودي خوري، چې دلته ږودي مفعولي حالت لري.

ندایي حالت: که کوم نوم ته یرغ او نداء وښی نو هغه نوم په ندایي حالت کې دی، لکه: له ای هلکه، چې دلته هلک ندایي حالت لري.

ارتباطی حالت: که یو نوم د ارتباط له حروفو سره راوړل سی، هغه نوم ارتباطی حالت لری، لکه له کوره راغلم، چی دلته کور ارتباطی حالت لری.

- په پښتو کی د ارتباط توری [په، پر، د، تر، بی، نا، له، ته، لره، نه، څخه، ځینی، سره] دی.
- که دوه نومونه د **د** په واسطه ارتباط پیدا کړی نو هغه وخت ورته اضافی ارتباط وایی، په اضافی ارتباط کی لومړی مضاف الیه او وروسته مضاف راځی، لکه: د زلمی قلم د اختر ورځ او که مضاف الیه اضافی ضمیر وی نو بیا مضاف دمخه راځی لکه: قلم می راکه. کتاب دی څه سو؟
- په پورته مثالو کی زلمی او اختر مضاف الیه، قلم او ورځ مضاف دی.

د نوم لفظی حالتونه: په پښتو کی نومونه د پای د بدلون په لحاظ په څو ډوله دی چی په لاندی ډول ښودل کیږی

- هغه نوم چی په نرمه (ی) ختم سوی وی، په ندایی حالت کی مفتوح راځی او فتحه یی په (ه) لیکل کیږی او په فالی حالت او ارتباطی حالت کی د جمع په شکل اوږی یعنی نرمه (ی) په څرگنده (ی) بدلیږی او په نورو حالاتو کی په اصلی شکل راځی
- **ندایی حالت:** ای زلمیه!
- **فاعلی حالت:** زلمی خط ولیکه.
- **ارتباطی حالت:** زلمی ته خدای تعالی ښه پوهه ورکړی ده.
- **اصلی حالت:** توریالی سبق وایی، زلمی څه وایی؟، توریالی یی بوت.
- هغه صفت چی منځ کی یی (و) وی په ندایی حالت کی مفتوح او په فاعلی او ارتباطی حالت کی د جمع په صورت راځی، لکه: ای پښتونه! واره هلک وخنډل، بی ننګی د پښتانه مرګ دی .
- کوم نومونه چی په صحیح حرف ختم سوی وی، جمع یی په (ان – ون) کیږی، په ندایی حالت کی مفتوح یعنی د صحیح توری د زور په ځای (ه) ورسره ښلول کیږی او په نورو حالاتو کی په اصلی صورت راځی، لکه: ای ځوانه!، ای هلکه!، ای اباده!
- سماعی مؤنث او په (ه) او څرگنده (ی) مختوم مؤنث په ندایی، فاعلی او ارتباطی دری واړو حالتونو کی په جمع بدلیږی، لکه: ای میرمنی!، دښمنی ډیر کورونه وران کړل.
- هغه معنوی مؤنث چی په صحیح حرف ختم وی په ندایی حالت کی یی په آخر کی اوږده (ی) زیاتیږی د [له، بی، تر] سره مفتوح او په نورو حالاتو کی په خپل شکل راځی لکه: ای موری! ای خوری.
- د جمع او جنس نومونه چی په څرگنده (ی)، اوږده (ی) یا په (ه) مختوم وی په ندایی، فاعلی، ارتباطی حالاتو کی یی د آخر (ی) او (ه) په اوږد (و) بدلیږی، لکه: ای سړیو!، میلمنو ډوډی وخوره .
- جمع مذکر او جنس نوم چی په صحیح حرف ختم وی، په ندایی، فاعلی او ارتباطی حالتونو کی یی آخر ته کوچنی واو زیاتیږی، لکه: ای هلکانو! هلکانو سبق ووايه.

یادښت: ټول صفات چی جمع نه لری که چیری موصوف یی جمع وی نو په دریو واړو حالتونو کی یی په آخر کی (واو) زیاتیږی، لکه: ای غمجنو!، لږو کسانو کار وکړ.

یادښت: په پښتو کی مصدر د جمع مذکر حکم لری او په دغو دری واړو حالتونو کی یی په آخر کی واو زیاتیږی لکه: ډیرو لیکلو ستړی کړم، دا د خوړلو څښلو وخت نه دی.

نه بدلیدونکی نومونه: په پښتو کی ځینی نه بدلیدونکی نومونه هم سته چی هغه په ټولو حالاتو کی په یو ډول استعمالیږی او په پای کی یی کوم بدلون نه راځی، دغه ډول نومونه په بیلابیلو حالاتو کی لاندی ښودل کیږی.

- هغه نومونه چی په پای کی یی (الف) راغلی وی، لکه: ای کاکا!، دادا می راته یوښه قلم راوړ.
- هغه نارینه نوم چی په کوچنی (ه) ختم وی، لکه: ای نیکه!، ځلمی ته خپل تره قلم وباڅښه.
- هغه نوم چی په پای کی یی څرگند او اوږد واو وی لکه: پېشو غوښه وتښتوله.
- هغه نوم چی په زورکی والا (ی) ختم وی لکه: ږلی، څوکی، نړی او داسی نور.
- هغه نوم چی په اوږده (ی) ختم وی لکه: ادی شیدی راوړی، له ځوابنی سره یی وخورې.
- هغه نارینه نوم چی په څرگنده (ی) ختم وی لکه: موچی بوتونه وگنډل، دوی زما دریشی سبا ته راوړی.
- هغه مذکر نوم چی په څرگنده (ه) ختم وی لکه: گرانه میلمه! ډوډی وخوره، کوربه میلمه ته په درنه سترګه گوری.

سرچینې: عمومی پښتو. نویداحمدغفوری ۱۳۸۹ / ۱۱ / ۲.